

ಶ್ರೀ ದಧಿವಾಮನಸ್ತೋತ್ರಮ್  
ಹೆಮಾದ್ರಿಶಿಖರಾಕಾರಂ ಶುದ್ಧಸ್ಥಟಿಕಸನ್ನಿಭಮ್ |  
ಪೂರ್ಣ ಚನ್ದ್ರ ನಿಭಂ ದೇವಂ ದ್ವಿಭುಜಂ ವಾಮನಂ ಸ್ಮರೇತ್ ||೧||

ಪದ್ಮಾಸನಸ್ಥಂ ದೇವೇಶಂ ಚನ್ದ್ರ ಮಣ್ಡಲಮಧ್ಯಗಮ್ |  
ಜ್ವಲತ್ಕಾಲಾನಲಪ್ರಖ್ಯಂ ತಡಿತ್ಕೋಟಿಸಮಪ್ರಭಮ್ ||೨||

ಸುರ್ಯಕೋಟಿಪ್ರತೀಕಾಶಂ ಚನ್ದ್ರ ಕೋಟಿಸುಶೀತಲಮ್ |  
ಚನ್ದ್ರ ಮಣ್ಡಲಮಧ್ಯಸ್ಥಂ ವಿಷ್ಣುಮವ್ಯಯಮಚ್ಯುತಮ್ ||೩||

ಶ್ರೀವತ್ಸಕೌಸ್ತುಭೋರಸ್ಕಂ ದಿವ್ಯರತ್ನವಿಭೂಷಿತಮ್ |  
ಪೀತಾಂಬರಮುದಾರಾಜ್ಞಂ ವನಮಾಲಾವಿಭೂಷಿತಮ್ ||೪||

ಸುನ್ದರಂ ಪುಣ್ಡರೀಕಾಕ್ಷಂ ಕಿರೀಟಿನ ವಿರಾಜಿತಮ್ |  
ಷೋಡಶಸ್ತ್ರೀಯುತಂ ಸಂಯಗಪ್ಸರೋಗಣಸೇವಿತಮ್ ||೫||

ಋಗ್ಯಜುಸ್ಸಾಮಾಥರ್ವಾದ್ಯೈಃ ಗೀಯಮಾನಂ ಜನಾರ್ದನಮ್ |  
ಚತುರ್ಮುಖಾದ್ಯೈಃ ದೇವಶೈಃ ಸ್ತೋತ್ರಾರಾಧನತತ್ಪರೈಃ ||೬||

ಸನಕಾದ್ಯೈಃ ಮುನಿಗಣೈಃ ಸ್ತೂಯಮಾನಮಹರ್ನಿಶಮ್  
ತ್ರಿಯಂಬಕೋ ಮಹಾದೇವೋ ನೃತ್ಯತೇ ಯಸ್ಯ ಸನ್ನಿಧೌ||೭||

ದಧಿಮಿಶ್ರಾನ್ನಕವಲಂ ರುಕ್ಮಪಾತ್ರಂ ಚ ದಕ್ಷಿಣೆ|  
ಕರೆ ತು ಚಿಂತಯೆದ್ವಾಮೆ ಪೀಯೂಷಮಮಲಂ ಸುಧೀಃ ||೮||

ಸಾಧಕಾನಾಮ್ ಪ್ರಯಚ್ಛಂತಂ ಅನ್ನಪಾನಮನುತ್ತಮಮ್|  
ಬ್ರಾಹ್ಮೈ ಮುಹೂರ್ತೇ ಚೊತ್ಥಾಯ ಧ್ಯಾಯೆದ್ದೇವಮಧೋಕ್ಷಜಮ್ ||೯||

ಅತಿಸುವಿಮಲಗಾತ್ರಂ ರುಕ್ಮಪಾತ್ರಸ್ಥಮನ್ನಮ್  
ಸುಲಲಿತದಧಿಭಾಣ್ಡಂ ಪಾಣಿನಾ ದಕ್ಷಿಣೆನ |  
ಕಲಶಮಮೃತಪೂರ್ಣಂ ವಾಮಹಸ್ತೆ ದಧಾನಂ  
ತರತಿ ಸಕಲದುಃಖಾನ್ ವಾಮನಂ ಭಾವಯೆದ್ಯಃ ||೧೦||  
ಕ್ಷೀರಮನ್ನಮನ್ನದಾತಾ ಲಭೆದನ್ನಾದ ಎವ ಚ|  
ಪುರಸ್ತಾದನ್ನಮಾಪ್ನೋತಿ ಪುನರಾವರ್ತಿವರ್ಜಿತಮ್ ||೧೧||

ಆಯುರಾರೋಗ್ಯಮೈತ್ವರ್ಯಂ ಲಭತೆ ಚಾನ್ನಸಂಪದಃ|  
ಇದಂ ಸ್ತೋತ್ರಂ ಪಠೇದ್ಯಸ್ತು ಪ್ರಾತಃಕಾಲೆ ದ್ವಿಜೊತ್ತಮಃ ||೧೨||

ಅಕ್ಲೆಶಾದನ್ನಸಿದ್ಯರ್ಥಂ ಜ್ಞಾನಸಿದ್ಯರ್ಥಮೆವ ಚ|  
ಅಭ್ರಶ್ಯಾಮಃ ಶುದ್ಧಯಜ್ಞೋಪವೀತೀ ಸತ್ಕೌಪೀನಃ ಪೀತಕೃಷ್ಣಾಜಿನಶ್ರೀಃ  
ಛ್ರೀ ದಣ್ಡೀ ಪುಣ್ಡರೀಕಾಯತಾಕ್ಷಃ ಪಾಯಾದ್ಧಿವೋ ವಾಮನೋ ಬ್ರಹ್ಮಚಾರೀ  
||೧೩||

ಅಜಿನದಣ್ಡಕಮಣ್ಡಲುಮೆಖಲಾರುಚಿರಪಾವನವಾಮನಮೂರ್ತಯೆ|  
ಮಿತಜಗತ್ತಿತಯಾಯ ಜಿತಾರಯೆ ನಿಗಮವಾಕ್ಪಟವೆ ವಟವೆ ನಮಃ||೧೪||

ಶ್ರೀಭೂಮಿಸಹಿತಂ ದಿವ್ಯಂ ಮುಕ್ತಾಮಣಿವಿಭೂಷಿತಮ್|  
ನಮಾಮಿ ವಾಮನಂ ವಿಷ್ಣುಂ ಭುಕ್ತಿಮುಕ್ತಿಫಲಪ್ರದಮ್ ||೧೫||

ವಾಮನೋ ಬುದ್ಧಿದಾತಾ ಚ ದ್ರವ್ಯಸ್ಥೋ ವಾಮನಃ ಸ್ಮೃತಃ|  
ವಾಮನಸ್ತಾರಕೋಭಾಭ್ಯಾಂ ವಾಮನಾಯ ನಮೋ ನಮಃ ||೧೬||